

صوابی میں موٹرسائیکل سوار دہشت گرد کا پولیس چیک پوسٹ پر خودکش دھماکہ کھلی دہشت گردی اور بزدلانہ کارروائی ہے، الطاف حسین

پوری پاکستانی قوم سہمی فائل میں قومی کرکٹ ٹیم کی کامیابی کیلئے دعا گو ہے ایسے موقع پر خودکش دھماکہ قابل مذمت ہے

خودکش دھماکہ میں اے ایس آئی، پولیس اہلکاروں سمیت دیگر افراد کی شہادت اور زخمی ہونے پر اظہار افسوس

لندن۔۔۔30 مارچ 2011ء

متحدہ قومی موومنٹ کے قائد جناب الطاف حسین نے صوابی میں موٹرسائیکل سوار دہشت گرد کی جانب سے پولیس چیک پوسٹ پر خودکش دھماکہ کی سخت ترین الفاظ میں مذمت کی ہے اور خودکش دھماکہ میں اے ایس آئی، پولیس اہلکاروں سمیت متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ پاکستان اور بھارت کے درمیان سہمی فائل کے دن دہشت گردوں کی جانب سے صوابی میں خودکش دھماکہ کر کے معصوم و بے گناہ افراد کو خاک و خون میں نہلانا نہ صرف کھلی دہشت گردی بلکہ بزدلانہ کارروائی ہے۔ انہوں نے کہا کہ ایک جانب پاکستانی قوم سہمی فائل میں قومی کرکٹ ٹیم کی کامیابی کیلئے دعا گو ہے اور ایسے موقع پر صوابی میں خودکش دھماکہ قابل مذمت ہے۔ انہوں نے کہا کہ سفاک دہشت گردوں نے ایک ایسے موقع پر صوابی میں دہشت گردی کی کارروائی کی ہے جب پوری قوم اور دنیا بھر کی نگاہیں پاکستان اور بھارت پر لگی ہوئی ہیں اور پاکستان میں دہشت گردوں نے خودکش دھماکہ کر کے ثابت کر دیا ہے کہ وہ ملک و قوم کو عدم استحکام سے دوچار کرنا چاہتے ہیں۔ انہوں نے خودکش بم دھماکہ میں شہید ہونے والے اے ایس آئی، پولیس اہلکاروں سمیت دیگر افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے شہیدوں کی مغفرت اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور گورنر خیبر پختونخوا اور وزیر اعلیٰ خیبر پختونخوا سے مطالبہ کیا کہ صوابی میں موٹرسائیکل سوار دہشت گرد کی جانب سے پولیس چیک پوسٹ پر خودکش دھماکہ کا سختی سے نوٹس لیا جائے، دہشت گردوں کی سفاکانہ کارروائیوں کو ناکام بنانے کیلئے تمام ملکی وسائل اور ذرائع استعمال میں لائے جائیں، عوام کی جان و مال کا تحفظ ہر قیمت پر یقینی بنایا جائے اور دہشت گردوں کے خلاف سخت ترین کارروائی کر کے ملک و قوم کو جلد از جلد دہشت گردی کے عفریت سے نجات دلائی جائے۔

ریڈیوٹی وی اور اسٹیج کے ممتاز فنکار لیاقت سولجر کے انتقال پر الطاف حسین کا اظہار افسوس

لندن:۔۔۔30 مارچ 2011ء

متحدہ قومی موومنٹ کے قائد جناب الطاف حسین نے ریڈیو اسٹیج اور ٹی وی کے ممتاز فنکار لیاقت سولجر کے انتقال پر گہرے دکھ اور افسوس کا اظہار کیا۔ ایک بیان میں جناب الطاف حسین نے کہا کہ ٹی وی دہائیوں تک ملک اور بیرون ملک میں لیاقت سولجر نے اپنے فن سے عوام کو محظوظ کیا اور آج وہ اپنے چاہنے والوں کو افسردہ کر گئے اور ان کے انتقال سے جو خلاء پیدا ہوا ہے وہ کافی دیر تک پر نہیں ہو سکتا۔ جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان اور پوری قوم ان کے لواحقین کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ لیاقت سولجر مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے (آمین)

پورٹ قاسم ورکرز یونین کے نو منتخب عہدیداران ادارے کی ترقی و خوشحالی اور محنت کشوں کے مسائل کے حل کیلئے بلا تفریق کام کریں، ڈاکٹر صغیر احمد

پورٹ قاسم اتھارٹی کے ریفرنڈم میں ایم کیو ایم کی حمایت یافتہ یونین کی شاندار کامیابی کے بعد نائن زیرو پر

جمع ہونے والے نو منتخب عہدیداران اور محنت کشوں کے اجتماع سے خطاب

کراچی۔۔۔30 مارچ 2011ء

ایم کیو ایم کی رابطہ کمیٹی کے رکن اور حق پرست صوبائی وزیر ڈاکٹر صغیر احمد نے پورٹ قاسم اتھارٹی کے ریفرنڈم میں ایم کیو ایم کی حمایت یافتہ پورٹ قاسم ورکرز یونین کی شاندار کامیابی پر نو منتخب عہدیداران اور محنت کشوں کو دلی مبارکباد پیش کرتے ہوئے کہا کہ نو منتخب عہدیداران قائد تحریک جناب الطاف حسین کے فکر و فلسفہ پر مکمل عمل پیرا ہوتے ہوئے ادارے کی ترقی و خوشحالی اور محنت کشوں کے مسائل کے حل کیلئے بلا تفریق کام کریں۔ ان خیالات کا اظہار انہوں نے گزشتہ روز پورٹ قاسم کے ریفرنڈم میں ایم کیو ایم کی حمایت یافتہ پورٹ قاسم ورکرز یونین کی کامیابی کے بعد نائن زیرو عزیز آباد میں جمع ہونے والے یونین کے عہدیداران اور محنت کشوں کے اجتماع سے خطاب کرتے ہوئے کیا۔ ریفرنڈم

میں ایم کیو ایم کی حمایت یافتہ پورٹ قاسم و کرکڑ یونین نے 718 ووٹ حاصل کر کے شاندار کامیابی حاصل کی۔ ڈاکٹر صغیر احمد نے کہا کہ ادارے کے نوبت عہدیداران بلا تفریق محنت کشوں کے مسائل حل کرنے کیلئے اپنا کردار ادا کریں کیونکہ اسی ادارے سے نوبت عہدیداران اور محنت کشوں کا مستقبل وابستہ ہے۔ اجتماع سے خطاب کرتے ہوئے ایم کیو ایم لیبر ڈویژن کے انچارج انور سلیم نے نوبت عہدیداران کو ریفرنڈم میں شاندار کامیابی حاصل کرنے پر دلی مبارکباد پیش کرتے ہوئے کہا کہ اب انقلاب ملک کا مقدر بن چکا ہے اور تمام قومیتوں سے تعلق رکھنے والے محنت کش بھی قائد تحریک جناب الطاف حسین کی قیادت میں اپنی منزل متعین کر چکے ہیں اور پورٹ قاسم اتھارٹی ریفرنڈم میں ایم کیو ایم کی حمایت یافتہ یونین کی شاندار کامیابی اس بات کا ثبوت ہے۔ اس موقع پر ایم کیو ایم لیبر ڈویژن کے مختلف یونٹوں کے ذمہ داران و کارکنان بھی موجود تھے۔ قبل ازیں پورٹ قاسم اتھارٹی کے ریفرنڈم میں ایم کیو ایم کی حمایت یافتہ پورٹ قاسم و کرکڑ یونین کے نوبت عہدیداران اور محنت کشوں نے جناح گراؤنڈ عزیز آباد میں حق پرست شہداء کی یاد میں تعمیر کی گئی ”یادگار شہدائے حق“ پر حاضری دی اور فاتحہ خوانی کی۔

**کرکٹ ورلڈ کپ کا سی فائنل میچ ایم کیو ایم کے مرکز نائن زیرو عزیز آباد سمیت ملک بھر کے آفسوں میں دیکھا گیا**

**میچ دیکھنے کیلئے بڑی اسکرین نصب کی گئیں تھیں جہاں عوام و کارکنان کا جوش و خروش قابل دید تھا**

**پاکستانی کھلاڑیوں کے اچھے کھیل پر ڈھولک کی تھاپ پر بھنگڑے، باجے، تالیاں اور نعرے لگا کر خوشی کا اظہار**

کراچی --- 30 مارچ 2011ء

متحدہ قومی موومنٹ کے زیر اہتمام حریف پاکستان اور بھارت کے مابین کرکٹ ورلڈ کپ 2011ء کا سی فائنل میچ بڑی اسکرین پر دکھانے کیلئے کراچی سمیت اندرون سندھ، حیدر آباد، میرپور خاص، خیرپور، ٹنڈوالہیار، نواب شاہ، ٹنڈو جام، سکھر، ساگڑھ، گھوٹکی پنجاب، ملتان، خانیوال، لاہور پنجاب ہاؤس، روالپنڈی، فیصل آباد، بلوچستان، آزاد کشمیر، گلگت بلتستان کے آفسوں میں بھی میچ دیکھنے کیلئے انتظامات کیے گئے۔ اس سلسلے میں ایم کیو ایم کے قائد جناب الطاف حسین کی رہائش گاہ نائن زیرو کے سامنے بڑی اسکرین لگائی گئیں تھیں جہاں ایم کیو ایم کی رابطہ کمیٹی کے ڈپٹی کنوینر انیس احمد قائم خانی و اراکین رابطہ کمیٹی، حق پرست سینٹرز، وزراء، ارکان قومی و صوبائی اسمبلی نائن زیرو پر مختلف شعبہ جات کے ذمہ داران و اراکین اور عوام و رنٹھے بچوں کے ہمراہ سی فائنل میچ دیکھا اور شائقین ننھے بچے اور عوام نے وقفے وقفے سے ”پاکستان زندہ باد“ ”جیتے گا بھئی جیتے گا پاکستان جیتے گا کے فلک شکاف نعرے لگاتے رہے۔ اس موقع پر پاکستانی ترانے، ملی نغمہ، کرکٹ ورلڈ کپ 2011 کیلئے پاکستانی گلوکاروں کی گانوں کی ریکارڈنگ مسلسل ہوتی رہی، میچ دیکھنے کیلئے شائقین کے بیٹھنے کیلئے کرسیوں کا اہتمام کیا گیا تھا۔ اس موقع پر عوام کا جوش و خروش قابل دید تھا اور وہ پاکستانی کھلاڑیوں کے اچھے کھیل پر ڈھولک کی تھاپ پر بھنگڑے، باجے، تالیاں، بجا کر اور نعرے لگا کر اپنی خوشی کا اظہار کرتے رہے۔

**خواستی بروہی گوٹھ یوسی 9 بفرزون ناتھ ناظم آباد ٹاؤن میں رہائش پذیر لاڑکانہ سے تعلق رکھنے والی شیخ برادری**

**کے معززین کی متحدہ قومی موومنٹ میں شمولیت**

کراچی --- 30 مارچ 2011ء

خواستی بروہی گوٹھ یوسی 9 بفرزون ناتھ ناظم آباد ٹاؤن میں رہائش پذیر لاڑکانہ سے تعلق رکھنے والی شیخ برادری کے معززین نے قائد تحریک جناب الطاف حسین کی جانب سے ملک بھر کے غریب و متوسط طبقے کے حقوق کے حصول کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم میموریل بلڈنگ عزیز آباد میں ایم کیو ایم کی رابطہ کمیٹی کے اراکین جاوید کلمی، سید شاکر علی اور یوسف شاہوانی سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج اسلم بلوچ، اراکین ممتاز علی اور محمد علی کلمتی بھی موجود تھے۔ ایم کیو ایم میں شمولیت کا اعلان کرنے والے شیخ برادری کے معززین نے اپنے جذبات کا اظہار کرتے ہوئے کہا کہ ملک کی موجودہ سیاسی، سماجی اور معاشی صورتحال کو دیکھ آج ہر ذی شعور شخص قائد تحریک جناب الطاف حسین کے فکر و فلسفہ اور نظریے کو ہی نجات دہندہ قرار دے رہا ہے اور ہم یہ سمجھتے ہیں کہ حق پرستی کے علم کو تمام کر ہی ملک و قوم کو بحرانوں سے نکالا جاسکتا ہے۔ انہوں نے اس عزم کا اعادہ کیا کہ قائد تحریک جناب الطاف حسین کے فکر و فلسفہ اور نظریے کو گھر گھر فروغ دیں گے اور حقوق کی جدوجہد میں شانہ بشانہ کردار ادا کریں گے۔ ملاقات میں ایم کیو ایم کی رابطہ کمیٹی کے اراکین نے شیخ برادری کے خیالات کو سہراتے ہوئے کہا کہ ایم کیو ایم ایک انقلابی تحریک ہے جو ملک میں بسنے والی 98 فیصد غریب و متوسط طبقے کے عوام کے غضب شدہ حقوق کے حصول کی عملی جدوجہد کر رہی ہے، زندہ و باشعور قومیں تمام تر مشکلات ظلم و جبر اور کٹھن حالات کے باوجود ہمت اور حوصلہ نہیں ہارتیں بلکہ منزل کے حصول کیلئے اپنی آخری سانسوں تک جدوجہد جاری رکھتی ہیں۔ رابطہ کمیٹی کے اراکین نے شیخ برادری کی متحدہ قومی موومنٹ میں شمولیت کا زبردست خیر مقدم کیا اور انہیں دلی مبارکباد پیش کی۔

## ایم کیو ایم گلگت بلتستان کمیٹی کراچی نے تنظیم نو کے سلسلے میں کورنگی ٹاؤن کے انچارج و اراکین کے ناموں کا اعلان کر دیا

کراچی۔۔۔30، مارچ 2011ء

ایم کیو ایم گلگت بلتستان کمیٹی کراچی نے تنظیم نو کے سلسلے میں کورنگی ٹاؤن کے انچارج اور کمیٹی کے اراکین کے ناموں کا اعلان کر دیا ہے۔ یہ اعلان گزشتہ روز ایم کیو ایم گلگت بلتستان کمیٹی کراچی کے انچارج ذیشان احمد نے کورنگی ٹاؤن میں منعقدہ جنرل ورکرز اجلاس سے خطاب کرتے ہوئے کیا جس میں ایم کیو ایم کے گلگت بلتستانی کارکنان نے بڑی تعداد میں شرکت کی۔ اجلاس سے خطاب کرتے ہوئے ذیشان احمد نے کہا کہ کراچی سمیت ملک بھر میں مقیم گلگت بلتستانی عوام قائد تحریک جناب الطاف حسین کے فکر و فلسفہ اور نظریے کی سچائی کو جان چکے ہیں اور حق پرستی کے نظریے کو ہی ملک و قوم کیلئے نجات کا واحد ذریعہ سمجھتے ہیں۔ انہوں نے کہا کہ گلگت بلتستان کے عوام حق پرستی کی تحریک میں جس طرح جوق در جوق شامل ہو رہے ہیں وہ جناب الطاف حسین کے فکر و فلسفہ اور نظریے کی سچائی کا ثبوت ہے اور ملک بھر کی تمام قومیتیں اور مذہبی اقلیتیں اپنے حقوق کے حصول کیلئے ایم کیو ایم کے پرچم تلے متحد و منظم ہو چکی ہیں۔ انہوں نے کہا کہ اب ملک میں غریب و متوسط طبقے کے انقلاب میں رکاوٹیں ڈالی گئیں تو گلگت بلتستانی عوام بھی دیگر قومیتوں اور مذہبی اقلیتوں کی طرح صرف اور صرف غریب و متوسط طبقے کے انقلاب کا ساتھ دیں گے اور انشاء اللہ وہ وقت دور نہیں جب ملک میں انقلاب آئے گا اور ہر جانب ترقی و خوشحالی کا دور دورہ ہوگا۔ انہوں نے کورنگی ٹاؤن کے منتخب عہدیداران کو تلقین کی کہ وہ اپنے فرائض ایمانداری اور دیانتداری سے انجام دیں اور تحریک کے مشن و مقصد کی کامیابی تک پرامن جدوجہد جاری رکھیں۔

## سپر ہائی وے پر تیز رفتار بس اور کار کے درمیان تصادم کے نتیجے میں 14 افراد کی ہلاکت اور 16 افراد کے زخمی ہونے کے واقعہ پر رابطہ کمیٹی کا اظہارِ افسوس

کراچی۔۔۔30، مارچ 2011ء

متحدہ قومی موومنٹ کی رابطہ کمیٹی نے سپر ہائی وے پر تیز رفتار بس اور کار کے درمیان تصادم اور اس کے نتیجے میں 14 افراد کی ہلاکت اور 16 افراد کے زخمی ہونے کے واقعہ پر گہرے افسوس کا اظہار کیا۔ ایک بیان میں رابطہ کمیٹی نے اس افسوسناک واقعہ میں جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کی مغفرت فرمائے اور سوگواران کو صبر جمیل عطا کرے۔ انہوں نے زخمیوں کی جلد و مکمل صحتیابی کیلئے بھی دعا کی۔

